

IL-MALTI

QARI

LI TCHROG

IL-GHAQDA TAL-KITTIEBA TAL-MALTI

KULL TIET KHOR

IL-KITTIEBA TA' DAN IL-GHADD

EDIFUA—L-Arti Drammatika f'Malta	facc.	65
A. CREMONA—Is-Sunetti ta' G. Muscat-Azzopardi	,,	68
ANNIBALE PRECA— <i>Kristu: Sukhan tal-Paci</i> u ta' l-Imhazza	,,	75
G. MUSCAT-AZZOPARDI— <i>Sejha f'Alla</i>	,,	76
P. P. SAYDON, B.LIT., B.L.CAN., D.D., Lic. S. SCRIPT—L-Abhaz Kelma	,,	77
R. ERLUO GALIA—Karmenu Vassallo u l-Poezija Tieghu	,,	80
G. ABELA— <i>Furioso</i>	,,	91
A.M. CASSOLA F.I.L.—'Christian' hu Nisrani	,,	92
Recensjonijiet	,,	94

DIRETTUR: Prof. E. Galea M.B.E., M.D., B.P.H.

20, Sur Santa Barbara, Valletta.

ASSISTENT DIRETTUR: A. Cremona,

63, Triq Wara Santa Ubaldeska, Paula.

Hlas 4/- fis-sena. Klieb wiehed 1/-

Dok II hu fhas itaH-Rivista jimbaghat III:

Victor Apap, 22, Triq It-Terri,

Tas-Sliema.

IL-MALTI

QARI LI TOHROĠ IL-GHAQDA }
TAL-KITTIEBA TAL-MALTI }

SETTEMBRU,
1956.

L-Arti Drammatika f' Malta

L-ARTI drammatika f' Malta jidher li hadet svilupp kbir u varjal f'dawn is-snin ta' l-aħħar meta rrebbahha ma' dik ta' mitt sena ilu u wi f'tit snin fuqhom.

Ahna ma nafex sewwa meta tviellu fostna r-rappreżentazzjonijiet teatrali bil-Malti. Fil-bidu ta' l-amministrazzjoni Ingliża f' Malta (1800) insibu illi fit-Teatru Manoel, barra mill-opri tal-mużika bil-Taljan "kienu isiru kummiedji bil-Malti". Qabel, meta l-Belt kienet ghadha imblokkata, wara li l-atturi Taljani li kienu jaghtu xi rappreżentazzjonijiet fit-Teatru Manoel, kienu harġu mill-Belt imhabba l-gholi tal-hajja, id-dilettanti Maltin nghaqdu f'kumpannija filodrammatika u komplew jipprovdw din ir-rorta ta' moghdija taż-żmien għall-popolazzjoni, u l-iktar għall-gwarniġġjon. Iżda ma nafex jekk dawn ir-rappreżentazzjonijiet kinux isiru bit-Taljan jew bil-Malti. M'ghandna ebda tifkira li tished x'kienu sewwa dawn il-produzzjonijiet teatrali ta' dak iż-żmien.

L-ewwel roghlijiet tal-Palk li dehru stampati kienu ta' Rosato li, milli jidher, kien attur ukoll u midhla sewwa ta' l-opra lirika bhala komprimarju. Dan kien mitt sena ilu; minn dak iż-żmien 'il hawn ir-repertorju tal-proża Maltija kiber ġmielu u l-Palk Malti għadda minn fażi għal oħra: mill-farsa burleska għall-kummiedja komika, mill-kummiedja semi-serja għad-dramm romantiku u storiku, u għal dak traġiku li fihom hemm dejjem isaltan l-argument melodrammatiku maħdum fuq incidenti konvenzjonali u artifiċjali, sakemm fl-aħħar nibtet il-kummiedja soċjali li hadet il-post tad-dramm sentimentali u traġiku fuq it-teorija u t-teknika tar-realizmu psikoloġiku li fil-produzzjonijiet oriġinali Maltin tal-hum beda jidher xi hjiel tagħha 'l hawn u 'l hinn.

Fost il-kommedjografi ta' l-iskola komika tas-sekku dsatax, wara Rosato, insemmu lil Huber, Fleri, Karmenu Camilleri u Ardoino, imbagħad wara, lil Nazju Padovani Ginies, Kalcidon Camilleri, Gużè Muscat Azzopardi, u fl-aħħar lil Kalanġ Borg u Kalcidon Borg b'kummiedji farseski oriġinali jew tradotti, b'xi

dramm u l-iktar bi traduzzjonijiet ta' xogħlijiet drammatiċi mit-Taljan u pochades tat-teatru Franciż—li għalkemm giebu taqliba fir-repertorju komiku ta' dari, hallew il-Palk Malti niegħes mill-oriġinalità teknika u mis-sitwazzjonijiet tal-kummiedja soċjali tal-lum.

Molière u Goldoni, kif ukoll Sheridan, mad-daħla tas-seklu għorri, deħru li ilhom li għamlu żmienhom u flokhom kienet daħlet fir-repertorju tat-teatru kontinentali b'kummiedji soċjali l-proża drammatika ta' Roberto Bracco u Girolamo Rovetta fl-Italja, ta' Oscar Wilde fl-Ingilterra, ta' Sardou fi Franza u wara, imbagħad, bdew ftit ftit jinvorbu minn skola oħra ta' xogħlijiet drammatiċi li fihom l-argument kien kollu filosofija psikoloġika u realistika tal-ħajja li fihom għandhom xi ħjiel il-produzzjonijiet ta' Praga u Verqa, u dan l-aħħar ta' Pirandello, Niccodemi, Chiarelli Benelli u Lopez, u ma' ġenbhom jistgħu joqogħdu Ibsen, Shaw u Chekov. Hawn Malta aħna nreġna b'pass ta' nemla wara l-mirja l quddiem tal-Palk stranġier. Izda flok li hloqna fuq l-ispirazzjoni tar-repertorji godda kontinentali qlibna bil-Malti (l-iktar mit-Taljan) dak li l-iktar ken jolqot il-gostijiet popolari tal-Palk Malti, Fost dawn insemnu l-Għajjura ta' Bissou, waħda minn dawn il-kummiedji soċjali li kienu jagħmlu mir-xogħlijiet romantiċi tat-teatru ħafif li fis-seklu li għadda kien twieled f'Parigi u li tkompla mbagħad minn Hennequin, Weber, Gandilott u Faydeau, l-Imghallmin il-kbar tal-pochades, u li bihom iżżewwaq ir-repertorju Malti flimkien mal-kummiedji godda tat-tip tas-Santarellina.

Minn mindu l-proża drammatika Maltija bdiel liħaddem minn nies ta' ċerta kultura letterarja mharrġin fit-teknika tal-Palk, ir-repertorju tat-teatru Malti tbiddel fl-argumenti, fil-kostum, fl-istil, fil-lingwaġġ reniku u juq kollox fis-sitwazzjoni artistika ta' l-azzjoni. Izda l-arti drammatika Maltija, li baqgħet marbuta ma' l-azzjonijiet romantiċi, kienet għadha ma waslet: b'x lista' tagħzel, ngħidu aħna, bejn it-teatru ta' Sardou u dak ta' Pirandello fejn fil-wieħed iktarx jidher l-effett milli l-istudju fin tal-karattru, l-intrigi u l-kolp tax-xena milli s-setgħa drammatika tas-sitwazzjonijiet. Kien f'dawn l-aħħar snin li bdejna naraw fuq il-Palk Malti xi xogħlijiet drammatiċi oriġinali mnebbhin mill-iskola l-ġdida tat-teatru psikoloġiku ta' Ibsen, Tolstoj, Moser, Praga u Giacosa. Dan l-iktar li deher f'xi attijiet unċi

IS-SUNETTI TA' GUZE' MUSCAT AZZOPARDI

Studju Kritiku ta' A. CREMONA

GUZE MUSCAT-AZZOPARDI—SUNETTI — Gabra shiha bi studju frqhom tal-kittieb innifsu — Lux Press, 1956. Malta.

*Lul, ja Sunett, fil-ghana Malti taghna
domt lehnec ma sammajt; bil-ghanja tqila
tieghek fostna kien l-ewwel li semmaghna*

*lehnec l-Imbhallem u mbaghad fug it-tifsila
tiegħu, bhala Missier ta' kitba ġdida:
l-Ulied għannek tal-qalb il-isbah tagħbida.*

(Lis-Sunett, minn "Lehen il-Malti", 1946.)

Gietna f'idejna l-gabra shiha tas-Sunetti miktubin mill-Kav. Guzè Muscat Azzopardi. Isem Guzè Muscat Azzopardi huwa maghruf biżżejjed bhala prozatur ta' certu grad letterarju li jis-boq fil-wisa' lill-prozaturi ta' qablu għall-valur idassiku tal-proza Maltija tiegħu magħżula minn dik ta' kittieba ohra, fil-għażla tal-kliem u espressjonijiet frażjologici jew idjomatici, fl-istil, fil-bini sintattiku tas-sentenzi kif ukoll fl-isvolgiment artistiku tas-sugġett. Izda, barra milli prozatur qawwi, lil Guzè Muscat Azzopardi nafuh ukoll, fil-kamp letterarju Malti, bhala poeta l-iktar raffinat ta' żmien.

Sa mill-ewwel snin ta' zghóritu Guzè Muscat Azzopardi kien wera certa sengha li jkteb versi bil-Malti, mibnija fuq il-metrika Taljana, fuq forma wisq iżjed letterarja minn dik ta' kittieba shabu; forma illi lill-Malti bdiet tagħtih libsa ġdida skond ma kien jixraq għal ilsien miktub mill-pinna ta' nies ta' l-iskola. Fost il-poeziji li kiteb ta' metru differenti, hemm is-sunetti tiegħu.

Kif jidher, G. Muscat Azzopardi, ma' tul haġtu, kien ukoll bil-hsieb li dawn jiġborhom, flimkien ma' versi ohra u jbrog-

hom stampati fi ktieb wiehed, Jien ghadni niftakru meta xi xabar qabel ma ghalag għajnejh jien mort inżuru. Hu kien fis-sodda iqualleb u jitghaxxaq bil-ġabra ta' poezijiet tiegħu li kellu f'idejhi miġburin ġewwa qoxra ta' librett: "Jiddispijaciini," qalli hu, "li iktarx ma jkollix ix-xorti nara dawn il-poezijiet stampati fi ktieb." U għalkemm fiftixt inqawwilu qalbu huwa deher li kellu qalbu maqtugħa li għad itemm xewqtu.

L-istudju tiegħu fuq is-sunett fil-bidu tal-ġabra tas-sunetti juri biċ-ċar li dan kien il-ħsieb tiegħu, għallinqas għal dawn ix-xorta ta' versi, li issa wliedu, Ivo u Ġino, b'għozza kbira lejn it-tifkira għażiża ta' missierhom u l-mertu letterarju tiegħu ta' kitba Maltija, hasbu biex ġabruhom u wrewhom id-dawl kif kien jixirqilhom.

L-istudju ta' Ġ. Muscat Azzopardi fuq is-sunett Malti juri wkoll illi *qabel is-sunetti tiegħu*, li kien jikteb u jistampa 'l hawn u 'l hinn, ma jidherx li kien hemm wisq minn itanta jikteb din ix-xorta ta' poezija bil-Malti, u għalhekk l-awtur deherlu li kelli jagħti lill-kittieba ta' versi bil-Malti xi hjiel fuq il-kitba tas-sunett Malti. Li! Ġ. Muscat Azzopardi nistgħu storikament inqisuh li kien l-ewwel wiehed li ta forma klassika fir-ritmu u fil-ħsieb lis-sunett Malti. Qablu ma jidherx, infatti, li kien hemm wisq oħrajn li kitbu sunetti hliel 'l hawn u 'l hinn xi tlieta jew erbgħa. fosthom De Soldanis li fil-manuskritti tiegħu kien halla miktub is-sunett akrostiku b'ġieħ Dr. Ludovico Coltellini (1760), kittieb ieħor li ma nafux ismu, u li s-sunett tiegħu jidher (bla isem) fil-ġurnal *l-Arlekkini* (Nru. 42, 1838), u Ġan Anton Vassallo, li kiteb xi żewġ sunetti, wiehed minnhom bl-isem ta' "Is-Sena l-Ġdida" (ara "Lehen li-Malti", Lulju-Diċembru, 1951, paġ. 96). Dawn il-ftit sunetti li semmejna huma kollha neqsin mit-teknika meħtieġa, dgħajfin fil-ħsieb u fil-għażla tal-kliem. Għalkemm is-sunett (bla isem) fl-*Arlekkini*, jidher li hu nuktub minn id imħarrġa għal dik li hi forma u ħsieb li jolqtuk meta tgħis iż-żmien li fih inkiteb. Kien Ġ. Muscat Azzopardi li ta lis-sunett Malti l-libsa ġdida li biha fil-letteratura Maltija s-sunett deher li jista' joqgħod ma' ġenb dawk ta' ilsna oħra.

Għalkemm is-sunett huwa forma metrika li sa l-aħħar tas-seklu dsatax u l-bidu tal-għoxrin kienet baġa ġdida fil-poezija Maltija, kif semmielna Ġ.M.A. fl-istudju tiegħu fuq is-sunett Malti, il-pöplu illetterat, kull xorta ta' poezija okkażjonali jsej-

hillha sunett. Ir-raġuni, G.M.A. ma jagħthiex; għandna nah-sbu, iżda, li dan l-isem mogħti għal kull xorta ta' poeżija mill-poplu illetterat twieled ma' l-ewwel poeżija li nżertat kienet sunett għal xi qaddis f'xi festa. U min seta' jkun l-awtur ta' dawn is-sunetti bikrija, il-poeta ta' dak iż-żmien mhux il-boġhod minna, jekk mhux l-istess Gużè Muscat Azzopardi, jew xi iehor ta' żmienu?

Bħalma diġà semmejt, ir-raġuni li G. Muscat Azzopardi, fil-gabra ta' sunetti li hejja, kiteb dan l-istudju didattiku fuq is-sunett Malti, skond il-fehma tiegħi, hija l-għaliex, għallinqas fi żmienu, is-sunett ma kienx ilu magħruf fil-prosodija Maltija, u għalhekk l-awtur deher li tkun haġa ta' fejda għall-qarrej li jagħti qabel xejn tifsira tal-għanla prosodijaka ta' dawn ix-xorta ta' versi. It-tifsir tekniku ta' G.M.A. fuq il-kitba tas-sunett jiġbor fi dak kollu li hu meħtieġ għal dak li hu ritmu, taqsim ta' versi, għażla ta' kliem, hsieb u aċċentwazzjoni, u dana kollu fuq il-fasla tas-sunett Taljan li s'issa, kif jidher, l-iktar fost il-poeti xjub, mexxa s-sunett Malti.

Meta wiehed jifli s-sunetti ta' G.M.A. u jibda minn dawk il-bikrija (u meta ngħid *bikrija*, inqis li qed inxebbah l-frott bikri mas-sunetti bikrija tiegħu) sa dawk li għaddew mill-magħsar tal-moħħ inkemmex tal-poeta u nxebbahom ma' dawk li nkitbu minn oħrajn qabel, kif ukoll fi żmienu u wara żmienu, wiehed għandu jara li s-sunetti li nkitbu qabel, flimkien ma' dawk li nkitbu minn G.M.A. u minn oħrajn ta' warajh, jipprezentaw kwadru ta' svilupp letterarju li jibda sew sew minn l-ewwel tlettin sena tas-seklu dsatax u baqa' jikber sewwa sa nofs dak is-seklu meta l-poeta taġna kien għadu kemm fetax għajnejh għaddawl tax-xemx tad-dinja ġewwa l-fisqija u l-poeżija ta' Ġan Anton Vassallo kien ilha tinkiteb, u s-sunetti li naqraw fl-*Arlekkini* kien ilu li deher mal-hmistax-il sena. Bejn is-sunett ta' Vassallo "Is-Sena l-Għdida", u l-ewwel sunetti ta' G.M.A. hemm qabza ġmielha sew fil-hsieb, sew fil-kliem kemm fl-istil u fil-forma kostruttiva. Is-sunetti ta' G.A. Vassallo l-aktar li tgħollih it-terzina ta' qabel l-aħbar, fejn, kif jinnotta G. Cassar Pullicino fl-"Lehen il-Malti" ta' Lulju-Diċ. 1951, Nru. 245-250, tidher li għandha xebh mat-tieni biċċa ta' l-*Innu Malti* ta' Dun Karm. Il-qabza mhux hekk kbira bejn is-sunett Malti fl-*Arlekkini* (1838) u dawk ta' G.M.A. li jidhru fl-ewwel faċċati tal-gabra.

Il-karatteristika ta' sunett tajjeb, imsejjaħ "piccolo poema" (Boilaeau) huwa li s-sugġett irid ikun *gholi* u *mhux volgari*, sugġett ta' dak il-kobor li jkun miktub bla tiġbid u ifilsa, bla kliem żcjjed u taghwiġ u taghtib fil-ħsieb; il-ħsieb jibda mill-ewwel strofa u jibqa' sejjer miexi minn strofa għal oħra bħal ilma ġieri bla ma jehel fi żrara waħda li tiksru sa l-aħħar, b'għeluq li fil-l-aħħar terzina tiġbor is-sustanza ta' l-argument. Dawn il-kwa-
litàjiet, għandna nistqarru, ma nsibuhomx kollha fl-ewwel sunetti miktubin minn Ġ.M.A.

Fil-ġabra tas-sunetti ta' Ġ.M.A. insibu tiżwiq fil-forma metrika, li ma nsibuhx il-lun fil-versi tal-poeti Maltin blief f'ha-
ġa waħda fejn minn sunett Petrarcesk xi whud mill-poeti żgħa-
żgħiħ iħobbu jaqilbu għas-sunett Shakesperjan.

It-tiżwiq fil-metrika tas-sunetti ta' Ġ.M.A. qajla nsibuh fil-
poezija Taljana blief iktarx f'xi antoloġiji qodma. Għalhekk mas-
sunetti tal-ħdax-il sillaba nsibu sunetti b'versi qosra tal-ġbaxxa,
tad-disgħa, tat-tmienja, tas-sebġha, tas-sitta, u, saħansitra tal-
hamsa u ta' l-erbġha, li għandhem il-valur artistiku tagħhom
meta wieħed jistudjahom u jinnota filhom kif il-versi jimxu sew-
wa mal-ħsieb bħal dgħajsa tielgħa u niezla mal-mewġa tal-baħar.

L-iktar, imbagħad, li jolqot f'dan ix-xorta ta' sunetti huwa
l-għeluq tas-sunett, li nsibu f'terzini bħal dawn :

(a) *"Le ma nkunx, għax jien is-sabar
mort jassartu wisq fil-bgħid:
Dfiutu m'lbni ġewwa qabar"* (Hasra ta' Missier).

(b) *U ra 'l Marija
jo hdanha tbennen
'l Alla tarbija.* (Fuq il-Karmelu).

(c) *Tneħhi driegħek
qatt minn fuq...*
.....
*ħalli miegħek
ikun tluqi
għas-Smewriet.* (Talba Ċkejjna)

Is-sunett b'versi qosra nsibuh iktarx miktub minn poeti ta'
qabel is-seklu dsatax, iżda nibagħad insibuh ukoll fiż-żmien ta'
wara b'versi qosra u blief li jaqblu mas-sugġett. Dan il-metru

għalhekk, fil-versi ta' Ġ.M.A., insibuh b'sengħa u reqqa kbira fis-sunetti "Is-Seba' Wegghat ta' Marija", f'"Għamiġ il-Ħnie-na" u f'"Imhabba ta' Missier", versi miktubin, biċċiet min-nhom fl-istagun bikrija tal-kitba tiegħu poetika.

Norta ta' sunett li jitbiegħed minn dak tal-għamla Petrar-keska, huwa s-sunett bid-denb li hu msejjah Bernesk mill-poeta Berni fis-seklu sittax, miktub bi stil ċajtjer jew satiriku. Dan insibuh maħdum minn Ġ.M.A. f'żewġ poezijiet: "Gakbin" u "Twegiba". Ġ.M.A. fl-ewwel wieħed jistqarr hu stess li fil-dah-hal b'ċajta xi kliem barrani li f'poezija sata' jiskartah. Stil mah-lul u sempliċi li sa ċertu pont joqgħod għas-sugġett miktub fil-bidu tas-seklu. It-tieni poezija ta' din il-għamla hija t-"Twegi-ba" li kiteb bi twegiba għal xi versi oħra bil-psewdonimu ta' *Amen*. Din il-poezija tkompli b'sunett iehor bla denb, b'rimi obbligati f'xi versi. Is-sarkazmu f'din il-poezija huwa f'tit skur għall-qarrej li ma jkunx qara l-versi ta' *Amen* li dnub ma ngibux fil-għabra. Għalhekk dawn iż-żewġ sunetti ta' l-aħħar ma tistax tqis il-mertu tagħhom tekniku.

Fis-sunetti l-oħra sew ta' lewn profan: sentimentali, deskrittiv, kritiku, sarkastiku; kemm ta' lewn reliġjuż, mill-ewwel snin tas-seklu għoxrin sa miewtu, Ġ.M.A. wera li t-teknika tal-versi tiegħu mxiet mal-mixja 'i quddiem tal-koltivazzjoni tal-Lsien Malti fost il-kittieba tal-Malti, kif ukoll fost dawk li im-hajrin minnu, mat-twelid tal-gurnal "il-Habib" li tiegħu kien Direttur, issieħbu ma' l-armata ġdida tal-kittieba tal-Malti li ngabret madwaru u li wara kien l-pijoneri tal-*Għaqda tal-Kit-tieba tal-Malti*, li tagħha kien l-ewwel President.

Fost is-sunetti miktubin minn Ġ.M.A. meta l-Musa tiegħu ma' għeluq s-seklu dsatax bdiet turi teknika ġdida fil-versi tiegħu, insibu dak li kiteb fl-aħħar tas-sena 1899 lil-habib tiegħu Annibale Preca bl-isem ta' "Sejba t'Alla" bi twegiba għal sunett li dan kien iddedikatu, kif Ġ.M.A. iġhid f'nota *b'sinjal ta' paċi* wara xi għilt ċkejken bejniethom fuq il-kitba tal-Malti. Dan is-sunett *jibda bl-istess vers* li bh kien għalaq is-sunett tiegħu Preca. Band'oħra f'dan in-numru ta' "Il-Malti" ingħibu s-sunett ta' Preca bit-twegiba ta' Ġ.M.A.

Min jaqra dawn iż-żewġ sunetti għandu jsib id-differenza fl-istil, fil-kostruzzjoni u fit-teknika tal-bini u hsieb bejn is-sunett ta' Preca u dak ta' Ġ.M.A.

Preca ma kienx il-poeta klassiku^o, iżda l-poeta liriku, sempliċi u haġf, tal-hrejjef ta' Ešopu, bħalma, sa ċertu pont kien sieħbu ta' dak iż-żmien Ġan. Anton Vassallo.

Fost is-sunetti l-oħra ta' Ġ.M.A. ta' min isommi għall-qawwa tal-ħsieb, għax-xbihat poetiċi, għall-vers mexxej u sod. u għal kostruzzjoni magħquda u kliem magħżul is-sunetti: *San Ġuda Taddeu* li jagħlaq b'din it-terzina: "*U ktibt, terragt, batejt is-swat rasu hieni / talli xandartu hadt il-mewt qalbieni / ...l-veħor bħal tiegħek ma kellux ħlief ismi!*" b'xeħħ li jtiegħem is-sustanza tas-sunett kollu; *San Paul*, li jagħlaq b'dan il-vers hekk sintetiku u qawwi: "*li għamcl Alla miegħek għamill magħna*"; *San Bartilmeu*, sunett haġ fid-deskrizzjoni, magħqud fil-ħsieb u ħini tal-kliem b'antitesi ta' idejiet li jagħliqu sabiħ b'dawn iż-żewġ terzini: "*Imm'Hu ħiened u qawwi daqs il-ħnejja / li tarja' t-toqol kollu ta' l-imramma, / bil-maħfra, bħal Ġesù, ħallas l-inkejja*". — "*U hass bħal fwieħa ta' Susan għaddejja, / u ruħu fuq rofftejħ, dan il-kliem samma: / 'Il-Iħud għamlu wisq iż-żewġ lill-Mulejja*".; *San Franġisk* li fil-deskrizzjoni storika tal-hajja sekulari ta' dan il-Qaddis u jagħlaq b'dawn it-terzini hekk figurativi u karatteristiċi:

*Tgeżwer fi xkora, hażżem qaddu b'ħabel,
u, imkebbes bin-nirien ta' mħabba ġdida,
għarraġ fit-tbatijiet il-ħejm ta' qabel.*

*Imbagħad li demmu jxerred dlonk ittallab:
u Kristu, biex jurih li xewqtu jridha,
'il ġismu b'ħames oloġġ miegħu sallab.*

Imma fost is-sunetti reliġjużi ta' Ġ.M.A., jibqgħu, biex ingħid hekk, monumentali fil-feħma tiegħi, iż-żewġ sunetti fuq "San Ġwann", l-ewwel wieħed li jagħlaq b'dawn il-versi sentimentali u li jpingu l-imħabba ta' Ġesù lejn id-dixxiplu għażiż tiegħu:

*u, l-aħħar lejl li kellhom flimkien jidħru,
biex aktar juri kemm kien għażż għamilu,
Ġesù ħallieħ imidd rasu fuq sidru.*

u t-tieni li jibda fuq il-kwadru ta' qabel b'din l-istrofa:

Min jaf Ġanni s-sajjed w'taħbit ta' mħabba,

kif kien mimdud fuq dik il-Qalb, x'hass f'qalbu!
Min jaf x'tagħlim ta' ġenna f'ruħu trabba
min-nifs għażiż ta' Dak li l-kiefra sallbu!

Versi oħra maħdumin mill-pinna mħarrġa tal-poeta veteran u li jurn fih il-karatteristika tal-poeżija klassika tiegħu u li tagħżlu mill-poeti ta' qablu u minn xi whud ta' żmien u li kienu għadhom mexjin fuq il-talsariga tal-metrika popolari Maltija, huma dawk li naqraw f'dawn is-sunetti: *Fil-Mewt tal-Patri Majjistru Wigi Youna Bartheł; Lil Ġinnu tiegħi; Marsaxlokk; Il-Bniedem; Tama f'Alla; Jesu Christe.*

Ġ.M.A. kien poeta varjat skond iż-żmien li għadda minnu. Fil-hajja letterarja tiegħu naraw li għadda minn żewġ staġni—dik ta' meta l-Malti kien għadu fin-nieqa tal-letteratura, u jekk kien hemm wieheđ fost il-kittieba li kellu l-akbar sehem fih, u wera li l-Malti għad jikber kien hu. Kien hu li ma staħax, bħal xi oħrajn, ibill il-pinna tiegħu fil-linka sewda tal-Malti mkasbar minn shabu dak iż-żmien; kien hu li minn dik l-epoka beda jahdem u baqa' jahdem biex jiftah it-triq għall-koltivazzjoni tal-Malti, bil-ġurnalizmu apolitiku, profan u reliġjuż u bil-kitba tiegħu novelliera u romanzeska u ta' poezija wisq iżjed xierqa minn dik li sa dak iż-żmien kienet inkitbet.

Fil-versi ta' din l-istaġun naraw li l-poezija tiegħu kienet iktarx ta' xeħta lirika hafifa, mexxejja, iżda iktarx popolari milli akkademika. F'din il-poezija għandna nistqarru li għandu xi gawhra ta' min igħożżha u li tista' toqgħod f'antoloġiji għas-sentimenti ġenwini u kwadru naturali; mfisser bi klien sempliċi li jixirqu lis-sugġett bħalma hi l-poezija "Mhabba ta' Missier" miktuba fl-1888, jġifieri meta Ġ.M.A. kellu 25 sena.

Fit-tieni staġun tal-hajja letterarja tiegħu naraw f'Ġ.M.A. il-poeta ta' sengħa mħarrġa bi stil aktar sođ u hsieb iktar meqjus bħalma jidher mis-sunetti li kiteb mill-1908 'il quddiem. Kien hemm min qal li l-poezija ta' Ġ.M.A. għamlet iż-żmien tagħha u rabbiet l-għanqut, u li meta xxebbaha ma' dik ta' poeti li nibtu ma' l-aħħar snin ta' ħajtu u wara, ftit jew wisq tinkifes.

Kull poezija bikrija għandha xi mindaqgiet it-tajjeb u l-mertu tagħha u ta' min japprezzaha. Min jahseb xort'oħra juri li ma għandux sens ta' proporzjon fil-kriterju letterarju ta' mohħu. Hu x'inhir n-nuqqas jew it-tajjeb fil-poezija

ta' G.M.A. nistgħu ngħid biss illi kieku ma kenitx il-poezija ta' G.M.A. li influwenzat u hegget l-imħuħ u l-qalb ta' oħrajn li kienu jhossu fihom, bħalma kien jhoss hu, il-qawwa tal-geġnu u tal-vanpa poetika kieku ma kienx ikollna poeti bħaltna huma Dun Karm u Cuschieri, bħalma mbagħad il-poezija ta' dawn wara żmien influwenzat u hegget il-moħħ u l-qalb ta' oħrajn bħal Rużar Briffa, Anton Buttigieg, Patri Delia, u ma' dawn il-pecti żgħażaġh fosthom Gorg Pisani, Dun Frans Camilleri, Gużè Chetcuti, Karmenu Vassallo, Mary Mejlaq, Marcell Mizzi, Gorg Zammit u xi oħrajn li jegħdin iżejnu u jkabbru bil-versi godda u qawwija tagħhom il-patrimonju tal-letteratura Maltija.

KRISTU: SULTAN TAL-PACI U TA' L-IMHABBA

SUNETT

Ta' ANNIBALE PRECA

Lill-habib Giuseppe Muscat-Azzopardi.

Fil-qiegh tal-biki jsaltan għadu kiefer
 Kburi, għajjur, qattiel ill'ismu Ġlied,
 Illi bi snienu jbičeer u bid-dwiefer
 L-imsejkna t'Adam u Eva rsiera u wlied.

Dan kien fil-hena; ma minn qalbu siefer
 Ir-riżq u l-hena x'hin jtkabbar ried:
 Il-lum dejjem f'dagħdiegħa u dejjem ġiefer
 Jidghi 'l min halqu u jobgħod is-smewwiet.

Iżda ntemmet saltnatek, ja għajjur,
 X'hin ha ġisem ta' bniedem il-Ħanin,
 Sultan tal-paci u minn ta' rwieħna Sid.

Ħuti l-egħżiež bil-ferħ kif il-qalb tfur!
 Imhabba jitlob minna dal-Bambin:
 "Nar ġejt inkebbes fl-art, u mħabba rrid".

1899.

SEJHA T'ALLA

Lill-ħabib Annibale Preca.

Ta' G. MUSCAT-AZZOPARDI

"Nar ġejt imkebbes fl-art: u rrid inħabba

bejn dawk li jien inħobb u jħobbu lili,
għax fi qlub ħbiebi ma għandux jitrabba
ħjiel ta' mibegħda, biex imrar jisqili.

U jekk il-ghadu jirnexxilu jtabba'
dawk li f'għamilhom ma jtuqax f'għamili,
b'kotra ta' dawl lilhom mis-Sema nxabba',
li, f'qasir żmien, ruhhom mill-ġdid jifdili...

Mulejja, ridni ngħaddi minn dad-delu
biex isaffiha fin-nirien ta' mhabbrek?—
Mulejja l-madmad tiegħek kemm hu helu!

Iva, ġeddidni; midd għalija driegħek :
u f'mewti tiffakarx kemm drabi slabtek :
li hlaqtni ftakar biex nithenna miegħek.

Fit-30 ta' Diċembru, 1899

NGHINUHOM

Nghinu lil dawk li għal-libertà ta' art twelidhom xerrdu demmhom,
tilfu lil neshom, ħwejjigħom, djarhom. L-ghajta u l-biki tagħhom keakxu
lill-ġnus kollha ċivilizzati tad-dinja.

Il-problema biex tifdi dawn in-nies minn taħt il-madmad u l-kefrija
tal-Komuniżmu qiegħda f'idejn in-Nazzjonijiet tal-Punent li m'għandhom
qate ihalluhom jaħsbu li huma batew għalxejn.

PAGNA AWTOBIJOGRAFIKA

LAHHAR KELMA

Ta' P. P. SAYDON

(Jorbot ma' Marzu 1954, faċċ. 6).

MELA f'Ottubru tas-sena 1931 sirt Professur. L-Ewwel snin għaddew bla tfixxli kbar. Mixgħul b'beġġa kbira. għat-tagħlim, imwettaq b'felma safja u rieda qawwija li nahdem għaż-żgħażuġh biss, intajt għax-xoġhol b'herqa żagħżuġha li ma tafx qjies. Mill-ewwel irbaht qalb l-istudenti li ngħibdu lejja u bdew iżommuni bhala habib li jridilhom il-ġid, mhux bhala Professur imqi u kburi li jbiegħed l-istudenti minnu u jgegħilhom jistmelu t-tagħlim. Is-segriet kien dan: Habbejt it-tagħlim u habbejt l-istudenti. L-istudju għalija qatt ma kien targa biex nogħla ak er u anqas xoġhol ta' jliġh il-flus, imma l-missjoni ta' hajti; ma kienx haġa ta' l-imghoddi, unma biċċa minn rabi, hajti kolha. Ma kienx biżżejjed dak li tghallimt; ridt dejjem niġħallem akar, ridt nimxi dejjem mal-mixja ta' l-għerf, u l-herqa li kelli kebbest ħrara kbira f'qalb l-istudenti li saru jhobbu lili u t-tagħlim.

Imma t-tahbit ma damx ma nqala'. Sewwa sew f'Settembru 1931, xahar qabel ma lhaqt Professur, sar taqlib kbir fit-tagħlim tat-Teoloġija meħtieġ għall-Lawrja. Sa dak iż-żmien fl-Università ta' Malta u f'xi Universitajiet ta' barra, sabiex wiehed jidher l-lawrja ta' duttur kien biżżejjed li jghaddi mill-eżamijiet. Jiġifieri, il-lawrja, li hi l-ogħla unur li tista' tagħti Università, kienet tiswa daqs ċertifika li wiehed għadda mill-eżamijiet. Il-lawrja ma baqgħetx tfigħer dak li kienet tfigħer darsi: kuruna ta' rand f'ras ta' bniedem magħruf għal għerfu. Il-Papa Piju XI, li kulhadd jaf kemm kien iħobb u jgħożż it-tagħlim, ried igolli l-lawrja tat-Teoloġija għal li kienet qabel u kif kienet għadha f'hafta Università jiet kbar u figħer il-fehwa tiegħu f'Latin bil-kelma bil-kelma li bihom hi magħrufa: "Deus scientiarum Dominus" mahruġa f'Settembru 1931 u b'ir-regolamenti mogħtijin f'it wara mill-Kongregazzjoni tas-Seminarji u ta' l-Universitàjje. Il-prinċipju ta' dawn ir-regolamenti huwa dan: Il-lawrja mhix ċertifikat li wiehed għadda mill-eżamijiet,

imma xhieda li wiehed ghandu hila permezz ta' kitba jmxexxi 'l quddiem il-għerf tat-Teologija. Jigifieri, biex wiehed jisthoqqhu l-għieh tal-lawrja jehueg mhux biss li jkun gharef, imma wkoll li jkollu l-hila jzid bix-xoghol u l-kitba tieghu l-għerf tat-Teologija. U min ma joqghodx għal dawn ir-regolamenti jitlef id-dritt li jagħti l-lawrja, jew il-lawrja li jagħti ma tkun tiswa xejn quddiem il-Knisja.

X'għamlet l-Università tagħna għal dan it-tibdil? Nghiduha bla habi u bla tlaqliq li l-Università tagħna ma kenitx imhejja biex thaddem ir-regolamenti godda. Imma l-ligi kienet ċara. Jew mewt jew hajja; jew toqghod għar-regolament jew tagħlaq bwiebha għat-Teologija. U kieku ma reditx titlef id-dritt li kienet ilha żmien twil tgawdi, li tagħti l-lawrja. Għallhekk bdiet taħseb biex tara kif se għet tqabbel ir-regolamenti godda mal-forzi tagħha. Saru laqgħat, kumitati, rapporti. Sar taħdit, tlab-lib, ftehim u nuqqas ta' ftehim. U ż-żmien għaddej, u bqajna dejjem fejn konna. Żidna sugġet: jew tnejn, u dan minn għalina kien haġa kbira, u xejn iżjed. U kull tibdila żgħira li konna rridu nagħmlu kienet tiegħu għomor biex issehh. It-triq kienet twila; mill-Università għal għand il-Gvernatur, mill-Gvernatur għas-Segretarju tal-Kolonji, mis-Segretarju tal-Kolonji għal għand l-Ambaxxatur Ingliż fil-Vatikan, mill-Ambaxxatur għas-Segretarju ta' l-Istat tal-Vatikan, u min hemm għall-Kongregazzjoni. U l-istess triq minn Ruma għal Malta. U s-suin għaddejjin, u aħna bil-kemm bdejna nitharrku.

Fl-ewwel laqgħat u kumitati jien, bhala wiehed miż-żgħar, ma kontx imdahhal, u x-xogħol kollu kien f'idejn nies li ma setgħu jiflmu qatt l-ispirtu tar-regolamenti godda, għax qatt ma kienu tharrgu skond dawk il-metodi. Maż-żmien, min met u min bareg, u jien bdejt insemma' lehui. U l'daqqa waħda qam il-għied.

Għalkemm konna dahhalna fil-Kors tat-Teologija xi sugġetti godda, bhalma huma; Parologija, Storja tal-Knisja, Grieg, u oħrajn, dan għalija ma kienx biżżejjed. Jiena ridt li uoqoġhdu għar-regolamenti kollha kemm huma u hekk nerfgħu u ngħollu l-livell ta' l-Università daqs ta' Universitàjiet barranin. Hdmt kemm flaħt biex nilhqu dan l-iskop. Indhalt għal xogħol barrani, bla ebda bla; ftaħt il-librerija tiegħi għall-istudenti-li kienu neqsin għal kollox minn kull għajjnuna ta' kotba,

u l-istudenti bdew bil-ftit il-ftit jifthu mahhom u jifhmu ahjar u regolamenti godda. Imma dawk li messhom fehruhom qabel kulhadd ma fehruhomm u ma setghux jifhuhom ghax kienu mrawmin fuq metodi oħra. Kienu tajbin biex jghallmu s-sugġett tagħhom kif tghallmuli huma, imma ma setghu qatt iharrġu l-istudenti fix-xogħol tat-tiftix tal-għerf u ta' kitba għolja. Min qatt ma tharreg, kif jista' jharreg 'il haddieħor? U min qatt ma kiteb xejn, kif jista' jghallim 'il haddieħor jikteb? Il-htija ma kenitx tagħhom għal kollox; kienet il-htija taż-żmenijiet. Imma kienet htija tagħhom li ma ridux joqogħdu għall-pariri ta' min kien jaf xi haġa aktar minnhom. Għalkemm hdimt kemm flaħt u aktar milli keġli naħdem, sib' min ifixkilni, u billi l-kotra dejjem għalbet il-forza, sib' ruħi mirbub mill-kotra li ma kenux jafu fuqieħ kienu jithaddtu. Kliem bħal dan u kliem ieħor għidtu lil shabi lil-laqgħat li kelma u sewa biss biex aktar wessa' l-firda bejni u bejnhom. U hekk meta l-istudji tat-Teologija kienu jeh- tiegħu l-akbar għaqda u ftehim bejn il-Professuri, nibtet il-firda li mewtet il-bidu tajjeb u x-xejra tajba li kienu hadu l-istudji. Dan kien lejlet il-gwerra fis-sena 1939. Ma rridx ingedded t-tifkira kerha ta' kull ma sar dik il-habta, ta' kull ma rajt għall-ġid li ridt nagħmel, ta' kemm hdimt u thabat bla hlas; ngħid biss illi xogħli kollu safa fix-xejn.

GAWHAR TA' HSIBIJET

Hu iktar hafif li tkun bniedem hanin milli tkun bniedem tal-haqq.

Il-ġenju huwa l-maqlub tal-flus, iktar ma jkollok iktar thos-sok hieni.

Huwa iżjed faħli li tqis bniedem mill-mistoqsijiet tiegħu milli mit-tweġibiet tiegħu.

Min jara s-sewwa u ma jagħmlux huwa bniedem bla kurraġġ.

Karmenu Vassallo u l-Poezija Tiegħu

“B I N T I”

Minn KARMENU ELLUL GALEA

IL-POETA jitwieled u mhux isir. Mera ta' dan għaudna lil Karmenu Vassallo, l-awtur magħruf tan-“Nirien” — damma ta' poeziji lirici li kull min irnexxielu jaqrahom bir-reqqa, jiffihom u jixtarrahom bil-għaqal, u jidhol fil-qalba tagħhom kif imjiss; ma naqasx jara fihom dik li wiehed jista' jsejhlha “auto-biografija” tiegħu. Hemm fin-“Nirien” ta' Vassallo mhux biss il-ħsieb għoli u mirqum, li huwa l-qofol u s-sies ta' kull poezija, imma wkoll dik il-qawwa fil-għażla tal-kelma u fid-daqqa tal-vers li tagħzlu għalih wahdu. Il-bieċa l-kbira tal-versi ta' Karmenu Vassallo, meħudin bhala bieċa wahda, ma humiex ħliet mera u xhieda ta' ħajtu: ħajja minnlija mrar, dieqa, għawg, niket u qtigh il-qalb; ħajja bla dawl u bla tama; ħajja ta' tieħid, għaks, swat u tbatijiet.

Għalhekk, lil dan il-poeta Malti, jiena ngisu bhala wiehed rivoluzzjonarju fl-idejiet, anzi vulkan qali u tal-biza', għad li mhux ta' natural hekk imqit u iebes li ma ddawru b'xejn jew li ma twasslux biex iwiegeħ għall-ilgħiem helu tas-Sema. U dan il-kriju dwar l-awtur tan-“Nirien” iwettqu u jsabhu l-Professor Gużè Aquilina f’“Il-Muza Maltija”. “Poeta religjuż ħafna”, iġidilna dan il-għaqli u meqjies kritiku Malti, “huwa Karmenu Vassallo li ħafna drabi jim-seg ġol-versi religjużi t-taħwida tar-ruh tiegħu mqallba minn dak li kaddu, minn dak li dejqu. Bħal Gorġ Pisani, Karmenu Vassallo għadda ħafna żmien minn ħajtu fil-kunvent. Fiz-żewg poeti naraw il-muza tal-kunvent li maħruġa l barra mill-hitan ta' aċ-ċella, taqbad it-triq tal-ħajja u tintepreta r-religjon f'Alla kif tolqot lill-bniedem fis-siġħat koroh tiegħu, l-aktar fis-siġħat ta' qtigh il-qalb. Il-muza tagħhom hi għalhekk il-muza Kattolika u religjuża ta' żewg poeti għażaġħ li kellhom f'ħajjithom dawħ il-ħimijiet tal-kriżi spiritwali meta l-qalb infexx tgerger jew titbekka għax

ma tkunx tiflah iżjed iċ-ċahda tad-dawl". Imma fil-poeta tan-
"Nirien", jissokta jghidilna l-Professor Aquilina, "in-nota reji-
gjuża titballat hafna drabi ma' noti oħra horox hafna li bil-
kemm ma jistonawx bejniethom". Fl-abharnett, min huwa
Karmenu Vassallo, igħidilna l-poeta minfsu, hu u jirriferrina
għall-ewwel ktieb ta' għana tieghu mahruġ fuq is-sbatax-il se-
na ilu :

Jiena huġġieġa nar: u da'l-ktieb tiegħi
sawwartu b'versi jikwu bħan-nirien.

Da'l-ktieb mera ta' hajti:

da'l-ktieb jixhed min jien!

Ghedna li "poeta nasciur, non fit". U tabilhaqq il-poeta
jitwield qabel ma jkun ta s-sbuhija tal-holqien bid-dawl ta'
bhajnejh; irrid nġhid jien, il-poeta jitwield hekk qabel ma
jmidd riglejh fuq din l-art, qabel ma jiehu l-hajja. U kif ma
jistax jitwield bniedem u jgħix mingħajr ruh, hekk ukoll ma
vistax tinghata poezija bnina u hajja hekk min isawwarha ma
jkunx hass u garrab sa mit-twelid il-bewsa hanina tal-Mużi.
Wiehed bahnan jew rasu qargha qajla jista' jsirlek għaref; imma
jista' bla tbatija jsir għad; jew għax ix-xorti tgħinu jew għax
ikollu stonku li int u jien ma għandniex. Bniedem ġifa u beż-
zi-ġhi jista' biż-żanien jinbidel u jrabbilek hila ta' sur. Dak li
wiehed jikseb b'moħhu, iehor jista' jhasslu u jgħibu b'idejh.
Għadd ta' nies lahqu fejn huma issa, xi wħud b'hilithom, xi
wħud bi flushom, xi wħud bi żball. Imma l-poeta u la tagħmlu
x-xorti, ta tagħmlu l-hila, la jagħmluh il-flus, u lanqas ma jsir
bi żball. Il-poeta jitwield hekk, u biex jibqa' dak li hu la jkol-
lu x'jambi vo-i mill-elettorat, la jkollu x'jambi flus, la jkollu
b'żonn favuri jew saħam biex jiżloq u jgħaddi, u lanqas ma jkol-
lu għalfejn joqghod iżieġhel b'dan jew b'dak, itaptap fuq dahar
għajru, jadra allat tar-riħ. Hafna għorrief jafu għerfhom lill-
istudji li għamlu, lil għadd ta' kotba kbar, li xi kulleġġ magħ-
ruf jonkella xi università. Bil-maqlub, għaikemm hu wkoll ikun
jehtieġu jingħallu jew jitharreg fil-qasam tal-għerf, il-poeta
jitwield bil-kotba mjeġbu, u bla ma jmur l-università, l-univer-
sità jsibha fil-

Il-poezija, mela, hija don, don speċjali, aktarx l-ikbar u
l-egħżeż (kif igħid Dun Karm) wara l-qdusija, li jinghata biss
lil fti b'miraklu tan-Natura. Tista' tgħid, ma hemmx nazzjon

jew pajjiż wiehed fid-dinja li ma ghandux ii-poeti tieghu. Hekk ukoli Malta, ghad li gżira daqs naqra, ghandha l-poeti taghha. U ta' qablu, ghad li ikkompona b'cejjeċ ohra mużikali, rabat ismu wiehed minnhom. Minn dak li kien qalli u tarraffi ftqu huwa mifsu kemm domt nitkennet f'dak ir-raġal tul l-aħħar gwerri kbira li kelna, jien rajt u għaraft biċ-ċar li poeta mhix xi haġa li gġibba jew iġġaġ haħha s-sebħ b'idejk; anqas m'hi haġa li tigi 'p r accidens', irrid nġhid jien, għax taħsel tiġi hekk; imma hi haġa li, biex nġhid hekk, tkun miktuba minn qabel, haġa donna misterjuża li għall-għajta u għas-sejha taghna ma tistax ma twegħibx. U li Vassallo kien diġà poeta meta l-poeżija tieghu kienet għad trid trabbi l-ġwienah biex mal-milja taż-żmien toħroġ tittajjar minn qablu u minn ruħu għall-beraħ u l-wisa', juruhna xi kurżitajiet li graw f'żgħuritu u fi tfulitu u li qajla jiġġarbu mill-bqija fost futna l-bnedmin li ma jkunux bħalu msejhin sa mill-bidu għall-ghana.

Minn dawn l-aneddoti kurjużi tieghu ma beħsiebni nsemmi ebda wiehed milli waqt li xi whud minnhom għandhom imnejn jixegħlu u jkebbu l-moħħ ta' min jismagħhom, uħud ohra għandhom imnejn juru li min garrabhom kellu sa mill-bidu ras u moħħ akbar minn ġismu. Madankollu, xi lehma 'l hawn u 'l hinn ta' kemm Karmenu Vassallo hu figura kurjuża fil-hajja mhux inqas milli fil-letteratura Maltija, la nongsu nsibuha f'xi kitba u lanqas f'xi poeżijiet minn tieghu. Aqraw dak li kiteb, xtarruh u tegħmuh tajjeb, u taraw wehedkom Karmenu Vassallo min hu u x'inhu.

L-awtur tan-"Nirien" għalu bejn wiehed u ieħor dak li ġara lil Pietro Mascagni fil-mużika u lil Thomas Gray fil-poeżija. Dan ta' l-aħħar, ghad li kiteb għadd żgħir ta' poeżijiet ohra, kif ukoll xi ittri u 'essays' ta' min f'abħarhom, baqa' aktarx magħruf l-aktar għall-"Elegy in a Country Churchyard". U ta' qablu, ghad li ikkompona b'cejjeċ ohra mużikali, rabat ismu b'mod speċjali ma' l-opra tieghu "Cavalleria Rusticana". Hu għallhekk ta' min ikun jaf li barra mill-ktieb tieghu "Nirien", Karmenu Vassallo kiteb u ippubblika kotba ohra, wiehed fosthom jismu "Kwiekeb ta' Qalbi", li hu wkoll jiġbor fih damma ta' poeżijiet. Jista' jkun, bħal ma iġhidu jew ihaqquha dawk li qraw u għarblu ż-żewġ kotba, li l-poeżija ta' Vassallo fin-"Nirien" hi aktar espressiva u effettiva fil-qatgħa u x-xejra ori-

ginali tagħha milli li dik li nsibu fi-“Kwiekeb ta’ Qalbi”. Jista’ jkun ukoll li għal hafna, u l-aktar għal dawk li jifhmu, l-afkar gabra ta’ poeżijiet ta’ Vassallo ma tfawwarx b’dak ix-xar ta’ lehmiet u ta’ tqanqitje ġewweenin bhal ma tagħmel l-ewwel gabra maħruġa għad-dawl fl-1938. Izda mbagħad ma nafx liema jew, ahjar, kemm, versi jikwu u jabarqu milli hemm fin-“Nirien” issibilhom dik il-ħlewwa, dak il-‘pathos’, dik in-nobbiltà ta’ sentimenti u dik il-profondità ta’ hsibijiet u ta’ idejiet li għandhom xi wħud mill-poeżiji fil-“Kwiekeb ta’ Qalbi”. Huwa minn li fil-poeżija “Bla Dawl” u fl-oħra mghammda “Żewġ Ghidien” hemm mhux biss sentiment fin, imma wkoll sensibbiltà li ġġagħlek thoss u tibki mal-poeta; izda, minnafa l-oħra, ma hemmx dik id-delikatezza jew dik ir-reqqa ta’ qalb u ta’ hsieb f’daqqa waħda li wieħed johla u jitgħaxxaq bihom meta jaqra l-poeżija “Phthisis” jew “Binti”, li jiena, u mhux jien biss, inqis u ngħodd bħala-żewġ gawħriet lirici sew għall-hsieb għol; u delikat li janimahom u sew għal dik li hija arti u teknika li tħażzinhom.

Imma mhux għalliekk biss hu ta’ min, barra milli fin-“Nirien”, jaqra u jistudja lil Karmenu Vassallo fil-“Kwiekeb ta’ Qalbu”. Hu min hu l-poeta, biex tkun tafu u tifhmu sewwa, trid tiehdu kollu u sħib, u mhux bin-nofs jew fi bcejjeċ maqtugħin minn xulxin. U biex ikollok mera jew xbieha tasew u hajja ta’ dan il-poeta u letterat Malti, jeħtieġlek tkun taf li daqskenun hu ahrax u halil f’xi poeżijiet, daqshekk ieħor hu twajjeb, gwejjed, fianin u kollu mħabba f’oħrajn. Hekk, fil-poeżija tiegħu “Lil Marti” mhux talli naraw kemm Vassallo jhobb u jgħożż il-għaqda u l-barka tal-familja, imma talli naraw ukoll kemm hu tabilhaqq nisrani rett u moralment skrupluż f’dawk li huma obbligi jew dmirijiet matrimonjali. Barra minn dan, f’din il-lirika l-poeta jinseg wieħed mill-isbah u mill-iprem paucgiriċi iż-żwieġ nisrani. Il-poeta li, mhux min-għajr farka raġun, ikun seħet twelidu u hajtu fin-“Nirien”, issa li minn għażeb ikun safa miżżewweġ u missier, jinbidel u jsir bniedem ieħor fil-“Kwiekeb ta’ Qalbu” u, mghaxxaq bil-kobor u bil-hajr ta’ dak li San Pawl sejjablu *Sacramentum Magnum*, jinfexx f’għanja mill-oħla b’riżq il-*Crescite et multiplicamini* ta’ l-ewwel ktieb inqaddes tal-Pentatewku. L-opra tat-ktattir ta’ ġens il-bniedem hi għal Vassallo “egħmil ta’ għageb kbir ta’

mhabba", eghmil li l-mizzewgin huma fid-dmir li jissuktaw igeddu sakemm iful iż-żmien. Ghax, kif jargumenta l-poeta teologu,

"Il-hajja
m'ghandu ghax jibza' minnha hadd : jobghodha
biss min jistmerr jarfa' salibha; nkella
ma jafx w anqas ma jrid jiffa' ghajnejn ruhu
'il fuq mill-kwiekeb....."

Hadd, imbaghad, ma jista' jichad li, ghalkemm m'hemmx war-da bla xewk, l-ulied huma, kif iżid jistqarr u jghallew il-poeta :

"Ir-rabta, il-qofol,
il-qalb infisba tal-familja";

u li

"In-nieqa

hija l-artal tal-hajja".

Ta' qatgħa u sura waħda ma' "Lil Marti" huma l-poeżijiet li Karmenu Vassallo kiteb lit-tliet uliedu : Rożanna (li nrietet ta' ffit xhur), Herman-Baruch u Oliver-Paul. Il-Professor Aquilina, fi studju kritiku-letterarju dwar Ġużè Chetcuti bhala "Il-Poeta tal-Familja", wara li jafferma li ebdja poeta Malti ma jinterpretar-rabta tal-missier u l-omm ma' l-ulied daqs Chetcuti, żied ighid li xi hadd iusta' jistaqsi : K. Vassallo ma kitibx poeziji lil uliedu wkoll? U jwieġeb hekk : "Kiteb, u l-poeżijiet tiegħu 'Lil Ibnu Herman-Baruch', 'Lil Ibni Oliver-Paul' u obra 'Lil Marti' huma sbieħ tassew; imma, tneħħi xi versi fil-poeżija 'Binti', ma tistax issejthom interpretazzjoni tal-maternità u tal-paternità, imma espressjoni tat-temperament intellettuali tal-poeta, aktar ritratt tal-personalità tiegħu hajja u bosta drabi qalila milli ritratt tiegħu bhala missier". Hawn il-Professor Aquilina wera għaqal u reqqa ta' studjuż u kritiku kbir. Madankollu, jidhri jien, f'kemm-il poezija kiteb Karmenu Vassallo dwar il-familja qatt ma naqas jonqox u jhalli messaġġ li jiswa għal kulhadd, messaġġ ta' dawl u ta' għerf li għandu mill-qawwa u mis-sabħa ta' Dominna tal-Fidi. Mhux jien biss ingħidu dan, imma obrajn ukoll. Post dawn, is-Sur G. Cassar Pullicino, Bibliotekarju fl-Università Rjali u wiehed mill-aqwa studjużi Maltin tal-Folklore, hekk kiteb fil-II ta' Marzu, 1947, dwar il-poeżija "Lil Ibni Oliver-Paul" ta' Vassallo : "...Barra dik li hi sengħa ta' versi u għażla ta' kliem, hemm xi haġ'obra oħra li għandha tifsira għal kolla kemm huma l-ulied ta' Malta. Għalija, din il-poeżija mhix

dedikata lil ibnek daqs kemm iiz-żgħar kollha ta' Gżiritna; ibnek jirrappreżenta biss it-tip tal-ġenerazzjoni Maltija li għadha anqas biss fethet għajnejha għar-realtà qarsa u għat-tfixkil iebes tal-hajja. Għalhekk il-versi tiegħek fihom messaggġ lill-poplu Malti biex ma jorqodx fuq is-sliem li jiġi wara t-taqbid, għax dawk ikunu snin aghar bil-bosta minn dawk li għadhom kemm għaddew minn dawk li għadhom kemm għaddew minn fuqna. Fi ftit kliem, hemm il-problema tar-rikostruzzjoni — morali u materjali — li għaliha l-Maltin iridu joqogħdu b' seba' għajnejn, biex ma jkunx ta' xejn li giet is-sliema..... Joghġobni wkoll il-ħsieb tiegħek li trid ittalla' 'l ibnek taht dixxiplina (għalkemm ma tistax tistenna li toghġob lil kulhadd!) biex imbagħad, billi jkun dara kollox, ma jurix ruhu bla sinsla, imma jgħib ruhu sewwa fit-taqbid ma' l-egħdewwa 'tieghu, t'Artu u ta' niesu'."

Tagħlimna oħra xejn inqas ta' fejda għall-ulied kollha ta' Malta nsibuha wkoll fil-poezija li Vassallo kiteb lil ibnu Herman Baruch fl-10 ta' Ottubru, 1942. Isimgħu ftit xi twissijiet sbieħ u tassew għaqlin jagħti lil ibnu dan il-poeta, filosofu u surmast :

"Għandek, ibni, quddiemek

triq bil-wisq iebes u twila

x'timxi w-itterraq sa ma jasal tmiemek.

La tkunx ġifa u beżgħan; kun qłubi u l-hila

ma tonqsok qatt; ta' tluġhek

tiqafx fin-nofs, għax targa' f'qiegħek; lura

m'għandek għax tħares qatt : qalbek u ruħek

żommhom f'għajnejk miġbura

dejjem mitfugħa 'l fuq.

Inkella ma tirbaħx : u tgħix imjassar

u mżeblah u mişbuq

taht għarqub il-qawwiet tad-dlam u d-dnewwa;

u ma ssib qatt id-dawl tal-haqq u s-sewwa;

u għomrok jisfa' qabar hajtek mejta;

u ktieb ir-rebħ u l-belsien tiegħek, ibni,

jibqa' għal dejjem mitbuq."

Minn hawn niġu issa għall-poezija "Binti", ta' 98 vers, li fl-ewwel 46 minnhom naraw lill-poeta hieni u ferħan "f'jum twe-lidha", u fit-52 l-oħra narawh imnikket u mbikki "f'jum mewt-ha". Kull waħda miż-żewġ taqsimiet tagħha fiha erba' strofi Il-metru ta' kull strofa huwa mħallat, jiġifieri msawwar minn

versi tal-hdax, tas-sebgha u tal-hamsa. Kull wahda mill-istrofi filha wiehed minn dawn il-ħsibijiet ewlenin : (i) waqtiet it-twelid; (ii) ġlieda bejn il-ġisem u r-ruħ; (iii) Alla u l-holġien; (iv) il-kobor t'Alla; (v) holma ta' missier u poeta; (vi) il-għaqda u s-sliem fil-familja; (vii) l-imhabba bla tarf ta' l-omm u tal-missier; u (viii) it-tama jew tamiet li sfaw fix-xejn. B'dawn il-ħsibijiet Karmenu Vassallo għana u żejjen il-Letteratura Maltija meta rabathom u nisighom flimkien b'sengħa hekk kbira li minn hom harġet wahda mill-isbaħ poezijiet li thabbatha ma' ta' l-aqwa barranin. Din il-poezija jifhimha l-aktar min hu poeta u missier bhal Vassallo; iżda nahseb li trid tkun wisq iebes u hārxa dik il-qalb li ma tinħallx jew għallinqas ma thossx, hi u tuqra jew tisma' poezija bhal din. Araw issa daqsxejn x'qawwa u x'originalità ta' versi, x'kobor ta' twemmin f'Alla u ta' imhabba lejn bintu, xi ġmiel ta' kwadru plastiku hemm fil-ftuħ u fl-egħluq ta' l-ewwel strofa :

“Rajt dak in-nhar, fil-milja kollha tiegħu,
il-kobor ta' Driegħ Alla ta' l-Insara :
u minn għajnejja
għal fuq haddejja
ħassejt għaddejja
(l-ewwel bil-biża', imbagħad bil-ferħ) bhal xmara
taħraq ta' dmugh.”

Kull min hu missier u rnexxielu xi darba jkun xhud f'hin it-twelid ta' tarbija, malajr jifhem x'ried ifisser u jgħid Karmenu Vassallo b'dan il-kliem li jġbor fil kull ma jġiri u jseħħ fid-djar tal-miżżewġin waqt dan il-misteru — dil-ġrajja hekk tal-għaġeb, li ftit huma dawk li joqogħdu jaħsbu x'miraklu kbir ikun qed isir f'hinha, il-hin li filh Alla l-Imbierek ikun qed juri u jprew-wel il-kobor tal-għaġeb ta' Driegħu.

Aktar 'il quddiem niltaqgħu mat-taqbida bejn it-trab u t-tajn li bilhom hu msawwar il-ġisem minn naħa, u l-għodod sħaħ tar-ruħ min-naħa l-oħra, waqt li naraw kif il-poeta, li jidher reb-bieħ f'din it-taqbida, jissokta jgħanni :

“Izda l-għodod ta' ruħi
— li taf bičča minn Alla —
ma ssaddu qatt sal-lum : baqgħu misnupa-
sabiex jitgabbdu annuna
ma' ġismi w irażżnuh.”

Wara li t-taqbida tkun saret u jkun thassel ukoll il-frott tarrebha, naraw li l-kittieb jikseb dak li jkun xtaq u ttama; izda, kif jistqarr hu nnifsu, mhux bil-hila tieghu. "Int ghamiltni missier", igħid il-poeta liċ-ċekjkna bintu Rozanna. Tuma minnufih jissokta :

"Izda, ja binti, ma kvaix il-hila
ta' missierek u t'ommok
li hbuq ghajnejk xeghlet bid-dawl, u 'l fommok
ghaniet bil-qawwa tat-tbissin u l-biki;
kienet l-Id t'Alla twila, twila, twila....."

U wara li jfisser x'tagħmel u safejn tilhaq din l-Id, il-poeta missier itemm din l-istrofa sublimi b'dawn il-versejn :

"...li tahkem kullinkien, u żżomm u tmexxi
id-dghajsa tal-bolqien."

Il-poeta jzid jagħraf u jgħarraf li l-bidu u s-sies ta' kollox huwa l-Mulej Alla, li mingħajru xejn ma kien ikun minn dak li hu :

"Kollox minn Wiehed sar : u l-lejjaq kollha
lil Wiehed biss u 'l Wiehed wahdu jafu
il-bidu ta' nisilhom !

Il-bniedem għodda f'idejn Sidu : Alla
jaqta', ifassal, idomm, jibni u jtalla' !"

B'versi li jixhdu ħiltu fis-sengħa tal-poezija u fit-tiżwiq ritmiku u melodjuż tal-kliem, juri mbagħad il-poeta kif u għalfejn Alla ħalaq 'il-bniedem, u jfisser b'mod konċiż daqskemm ċar kif ix-xogħlijiet li għamel Hu jixhdu l-qawwa ta' Setgħatu. U din il-qawwa sovrumana l-poeta għarrabha hu nnifsu fit-twelid ta' bintu. Izda ma jsibx kliem biex ifissirha. U għalhekk jistqarr :

"Naf biss li b'żajt u fraħt u qalbi nqasmet,
ghax ma felħitx iżżomm għal dal-misteru
li fil-familja giebli l-barka u s-sliem."

Dawn il-versi jifhimhom u jħossom l-aktar minn għadda u daq mill-kwies ta' din il-ġrajja. Jekk nistħarrġu fuq fuq il-hajja miżżewġa ta' poeti kbar barranin, għandna nsibu li għadd minnhom qajla sabu xorti. ūż-żwieġ, jew aħjar huma u n-nisa tagħhom qajla sehħilhom jistabru bil-fehmiet ta' xulxin li wisq drabi ma kienu jaqblu xejn bejniethom. Bil-maqlub ta' dawn, l-awtur aħrax u qalil tan-"Nirien" sab fis-sieħba ta' hajtu hena u farag u sliem li meta kien għażeb ma nafx jekk ħolomx bihom.

Imma hawn jidhirli li ghandi u nista' mmiss nota ghal kollox personali. Hu ta' min ikun jaf li Karmenu Vassallo mhux xi wiehed imqit fir-relazzjonijiet tieghu ma' ghajru. Anzi bil-maqlub. U biex naqtaghha fil-qasir, irrid u nixtieq infakkar dak li, kif kien qalli darba hu stess, kien qallu bil-fomm il-mibki tabib u rumanzier Gużè Bonnici meta ltaqa' l-ewwel darba mal-poeta fi triq ewlenija, il-Belt. Wara li qaghdu jpaċċu ftit bejniethom, u t-tabib ra kemm kien dhuli, ċajtner u minn taghna dan Vassallo, Dr. Bonnici, bi tbissima helwa f'fommu, qabeż u qallu b'sinċerità kbira daqs dik tal-poeta: "Il-versi qliel u horox tieghek tawni nifhem li int minn waqt ghal ieħor kont ser tkejjilha minn hdejn il-Lift... Qatt m'ghaddieli minn moħħi, qabel ma rajtek u kellimtek, li int daqshekk simpatiku u ferrieħi fi mgiebtok." U ż-żgħażuġ poeta ta' dak in-nhar wiegħbu pront pront: "Mal-Mużi nimxi mod, u mal-ħbieb xort'ohra. Ma jidhirlix," zied iġhidlu ġbini Karmenu, "li lil min jirrispettani u jġibni għandi nsieħbu miegħi fil-hemm u n-niket tiegħi!" U dan jurina kemm hu raġel u galantom ma' ghajru l-poeta-filosfu, kif kienu sqarru li hu, habta ta' 21 sena ilu (jġigifieri f'Lulju ta' l-1934), tliet Eżaminaturi Taljani f'Konkors ta' Poeżija Taljana li fih Vassallo kien ħa l-ewwel premju, flimkien ma' Oddone Metelli minn Rumina, għall-versi tiegħu "Ricordando Giacomo Leopardi". Mhux għalhekk ta' min jistagħġeb kif il-poeta u martu, ma' ful kważi sbatax-il sena li ilhom miżżewġin, dejjem għexu f'għaqda u raba ta' sliem u barka kif irid Alla u kif jiena u hafna oħrajn nixtiqulhom minn qalbna li jkomplu fiha kemm idumu ħajjin.

Il-ferħ li nisslet fih l-ewwel tarbija li twilditlu xejn ma kellu għomru twil. Bintu Rozanna bil-kemm damet ħajja xahrejn. U għalhekk il-poeta jgħidilla:

"Ma domtx nitpaxxa bik, għaxqa ta' qalbi,
u l-akbar hena ta' żgħużiti mżewġa!
Kont drajtek tabilħaqq; kont sirt inhobbok
bi mħabba ta' missier u ta' poeta
li jħossu tiela' l-ġenna....."

Għaliex iħossu tiela' l-ġenna? Għaliex f'bintu, kif iġhid hu, kien jistħajlu jara bħallikieku f'mera x-xbieha tiegħu stess, u biha fid-dinja kien jinsa kull għawġ u jirbaħ kull tfixkil. U tabilħaqq l-omm u l-missier isibu f'uledhom is-serħ u l-faraġ tagħhom. Anzi Vassallo, ta' poeta li hu, iġarrab ferħ li donnu jisboq

lil dak ta' missirijiet ohra, hu u jisthajjel li bintu kbira digà biz-
zejjed, qiegħda tifraħ u titkabbar b'missierha :

"hu u jgholli Lsienu,

li fuqu hela l-egħżeż żmien ta' żmienu."

Dik il-habta l-poeta kien igħallew tal-Kulleġġ tal-Gizwiti, Birkirkara. Imma ċ-ċkejtna Rozanna ma kellbiex iddum wisq tferrah, thenni u tfarrag lil min kien hekk ihobbha li kien għoddu gġennu warajha. Bħal warda tarja u friska li għadha kemm bexxqet għodu għodu, bintu kellha tidbiel, taqa' u tmūt taħt l-isbah sema tar-rebbiegha. Għalliekk kif jista' missierha ma jib-kihix, waqt li jitniched u jghidilha kollu miniket :

"Int kont l-għaxxa ta' ommok,

il-farag ta' missierek,

il-gid kollu tad-dar!"

U tabilhaqq, bosta u bosta drabi, huma l-ulied li fil-familja jgibu l-ferħ u l-paċi, waqt li jzidu jsabhu u jkattru r-rabta ta' bejn ir-raġel u l-mara. Mhux ta' b'xejn fl-ingħoddi, kif insibu sabansitra miktub fit-Testment il-Qadim, kienet magħduda bhala haġa ta' għajb dik li mara u raġel mizzewġin ma jkollhomx ulied! B'danakollu, issa li bintu kienet għalqet għajnejha darba għal dejjem, dar il-poeta sfat baħh u xejn ma kien baqa' fiha xi jferrħu, xi jserrħu, xi jhennib. Xejn ma swielu 'l missierha jagħmel minn kollox biex jehlisha minn dwiefer il-mewt :

"L-isbah għodod ta' mħabbti u mħabbet ommok

għalik, ja binti, ma swew xejn u tfaraku

quddiem l-għadu qalil tal-għmiel ta' hajtek."

ighidilha, mbikki u qalbu maqsuma u minnija bil-għali. Dawn il-versi jdommu fihom taħbit, ġuri, għali u niket li ma jiffissrux, għaliex biex issalva 'l uliedek tagħmel aktar milli tista' u tiffaħ, meta taf li huma, bħalma jistqarr wisq tajjeb il-poeta mgarrab, "biċċa minn hajtek u minn hajjet martek." Bħalissa qed jigu f'molhi, qisu l-bierah, iż-żewġ poezijiet bit-Taljan, waħda jisimha "Pianto Antico" ta' Giosue Carducci, u l-oħra "Lacrymae" ta' Giuseppe Chiarini. It-tnejn sbieħ u kommoventi, ta' Chiarini iżjed minn ta' Carducci. B'danakollu, ebda waħda minnhom ma tisboq lil ta' Vassallo. Anzi nbossni żgur u ċert li "Binti" tiġbor u tħaddan fiha għadd ikbar ta' preġji letterarji milli fihom dawn it-tnejn. Qabbluhom it-tliet flimkien bħalma għamilt jien, u taraw.

Intant, il-biki u l-ilfiq u l-ghali tal-poeta taghna għal bintu ma jiswewlux biex jerga' jagħtija l-hajja kif kieku jixtieq, u lanqas ma jiffruttawlu t-tamiet li jkun bena u fassal fil-holna msabhra ta' frughatu.

“Kont inhobbok tassew u hlift li mhabbti
nissokta nkattar, kull ma jmur, għalik :
hlift li nagħmel minn kollox għall-ġid tiegħek,
għax l-isbah tamiet tiegħi kienu fik.
Imma d-dejr ta' tamietu u ta' xewqati
sibt li bnejtu fir-ramel :
hu gġarraf minnufih
ma' l-ewwel ziffa riħ :
u jiena bqajt fil-holma ta' frughati.....”

Hekk jagħlaq u jtemm il-poezija tiegħu “Binti” Karmenu Vassallo — poezija li ma tistax ma tibqax għal din u għal kemm-il generazzjoni oħra ta' warajha bħala dokument taj ta' fidi shiħa f'Alla, ta' qima u għożża għaż-żwieġ Nisrani, ta' mhabba u għaqda bejn ir-raġel u martu, u ta' ġibda u herqa għan-nieqa fil-kenn u s-sliem tad-dar.

Għalkemm naf li stajt ġbidt inqas fit-tul, uaf ukoll li kien baqagħli hafna xi ughid fuq dan il-poeta u m'għedtx. Ilda biex, barra miż-żewġ kotba ta' poeziji “Nirien” u “Kwiekeb ta' Qalbi”, Karmenu Vassallo kiteb u hareġ għad-dawl ukoll ktieb hafif ta' proża mżewqa jismu “alla taz-żgħażaġh” u ktejjeb iehor ta' prosodija jismu “Metrika Maltija” li l-Professor Aquilina, fil-“Kelmejn Qabel” tiegħu, jirrikkimanda bil-qalb lil kull min iħoss ruħu mxejjer lejn il-Għanja Maltija sew bħala kittieb ta' poezijiet u sew bħala qarrej. Barra minn dawn l-erba' kotba tiegħu, Vassallo qaleb ukoll mill-Ingliż għall-Malti r-rumanz famuż ta' Charles Dickens, “A Tale of Two Cities” — “Grajja ta' Żewġt Ibliet”. Sadattant lanqas ma heda jkteb xi poezijiet oħra godda li, għall-ġmiel u l-qawwa originali tagħhom, mhux biss ma jagħlulux għajb lil ta' qabilhom, imma aktarx igħaddu-hom ukoll. “Il-Għanja ta' Poeta tal-Bierah”, “Issa li.....” u “Tifkiriet Tfuliti” li deħru f'*Il-Malti* ma' “Il-Wied taz-Zebbuġ”, “Il-Għeneb taz-Zija”, “Unknown Island” u oħrajn li deħru f'*Lehen il-Malti*, huma xi wħud minnhom. Fl-istess hin, cluf ta' semmiegħa kienu semgħuh jaqra minn fuq ir-“Rediffusion” sensiela ta' disa' taħditiet fuq “Il-Malti u Hajr Ġmielu”

u sensiela ta' taħditiet obra fuq "Is-Salib Imqaddes fl-Arti". Sew il-waħda u kemm l-obra miż-żewġ sensiliet kienu mhux biss ingħogbu, imma qanqlu sabansitra lil għadd ta' ammiraturi tiegħu jfissru l-ghogħba u l-għaxxa tagħhom f'diversi ġurnali tal-Gżira.

Madankollu, fuq kollox u qabel kollox, kienet u tibqa' l-poezija tiegħu dik li tagħmel lil Karmenu Vassallo dak li hu, jiġifieri, bħalma kien stqarr u kiteb fl-"Afrique" ta' Frar 1939 ir-rumanzier u kittieb magħruf Franciż ta' nisel Malti, M. Laurent Ropa, "wiehed minn dawk il-ftit li jogħlew fuq l-obrajn u li jissejġu *ġenji*". U tabilhaqq, bħalma jzid igħd l-istess awtur. "il-ġmiel tal-poezija oriġinali tiegħu, u l-heġġa tal-ghaġeb ta' mħabbtu — dik imħabbtu fejn heum jahraq u jixgħel nar ta' xemx li ssibu biss fi ftit erwieħ magħżula — jagħmlu minn Karmenu Vassallo wiehed mill-aqwa poeti ta' żmienna : wiehed mill-aqwa poeti ta' Malta, u mhux ta' Malta biss!"

FURIOSO

Ta' GUZI ABELA

Hsiebi nixxift il-lejla, nahseb, nahseb.

biex nikteb għanja għalik, Muza Moħbija.

U nibda vers, u ma nkomplihx, nibda ieħor.....

u mlejtha bit-tħażiż l-iskrivanija.

W issa ddejjajt u ma rridx nikteb aktar.

Dawn kollha sforzi, dan kollu xoġġ l fieragħ.

Irgajt irbaħtli, Muza ta' qalb kiefra.

Imm'ghada, tgħid, se jkun bħal-lum u l-bierah?

Għada se nvenven qilla ta' poeta.

Għada noħorġok minn fejn int moħbija.

Għada nikmanda jien. Nagħaik tagħlima.

U ngaghlek tiżfen fuq l-iskrivanija.

X'JIKTBULNA:

"CHRISTIAN" HU "NISRANI"

117, Triq Ridolfo, Sliema.
15 ta' Ottubru, 1956.

Sur Editor,

Għal darb'ohra s-Sur Guzi Abela kitiblek fuq il-kwistjoni tal-Malapropjismi, imqar jekk did-darba taħt ir-ras "Christian U Nisrani".

Mill-ittra (jew artikolu) tas-Sur Abela, irrid niskarta l-bran psewdo-teoloġiku li m'għandux x'jaqsam mal-kwistjoni lingwistika kif ukoll il-frażijiet oskuri fis-sens, bħal: "ma kienx jerga' jibbaża l-argument tiegħu fuq akkuza tiegħi li għadu ma ċahad-hiex" (*sic*), u li ma jidherx li filhom importanza fuq s-sugġett fil-kwistjoni, anzi donnhom biss tidwir mal-lewża, kif nużaw ngħidu għal min ikun irid jevita l-argument.

Is-Sur Abela qal li huwa gatt ma sama' jew gara li xi Protestant stqarr jew kiteb: "I am a Nisrani, but not a Catholic". Imqar jekk bi Protestant is-Sur Abela qiegħed jifhem biss xi bahri Inġliż, jiena ma nistax nara kif strangier li ma jafx bil-Malti jista' johrog' b'esspressjoni bħal din. Ir-rimarka tas-Sur Abela hija gratuwita u x'konnessjoni għandha mas-sugġett tal-polemika ma nistax nifhem.

Bħalma ma nistax nifhem (xi tridni nagħmel jekk jien tant fumar?) kif is-Sur Abela sata' jgħid li jiena sejjajt il-Professor Wyld biex jiddefendini fil-kwistjoni. Fil-verità jiena *ikkrotajt* diversi awtoritajiet, fosthom lill-Professor Wyld u lil Dun Karm (li bil-Malti nahseb li jaf daqsi u daqs is-Sur Abela—almenu) u li huwa l-awtur tad-Dizzjunarju Inġliż u Malti. Bil-kitba tajba tagħhom dawn jikkorroboraw ċar it-teżi minni esposta.

Inzid il-lum li fid-Dizzjunarju ta' G. B. Falzon (Malti ichor) insibu t-tifsira ta' *Nisrani* bħala *cristiano, chi vice sotto la legge di Cristo, a Christian* u viceversa *Cristiano* hija *a christian, be-*

liever, nistrani. Fid-Dizzjunarju ta' V. Busuttill (akoli Malti) *Nistrani* hi ekwivalenti għal *Christian; Catholic*, min-naħa l-oħra, ija *catholicu, universali, ġenerali, jew ma cullimkien.* “A Simple Catholic Dictionary” tal-Catholic Truth Society, *Christian* iġibha bħal: *A follower of Christ u Catholic or Universal* bħala *A mark of the Church, because she subsists in all ages, teaches all nations, and is the one ark of salvation for all.*

Nista' nkompli nikkwota kotba għal paġni sħaħ imma s-Sur Abela qiegħed ifittex li jinjora konvenjentement l-argumenti tagħhom; u sadattant huwa baqa' ma sabx linja ta' awtur li taqbel malli qiegħed isostni hu.

Anzi din id-darba sa nsemmilu wkoll xi jgħid il-Katekiżmu Malti: “Int Nistrani? Iva, jiena Nistrani għall-grazzja t'Alla”. Issa l-Katekiżmu tal-Kardinal Gasparri nsibu fih l-istess mistoqsija u tweġiba hekk: “Sei tu cristiano? Sì, sono cristiano per grazia di Dio”; bl-Ingliż: “Are you a Christian? By the grace of God I am a Christian”. Imbagħad: “Chi è cristiano? È cristiano chi ha ricevuto il Sacramento del Battesimo, che è come la porta della Chiesa di Gesù Cristo”. L-istess it-traduzzjoni Ingliża: kull fejn hemm il-kelma *cristiano* nsibuha maqluba fi *Christian*.

Mela kull min hu mghammed *huwa* Nistrani u għalhekk *Christian* (bħall-bahri Protestant) imma mhux neċessarjament Kattolku (*Catholic*). Ahna jew m'ahniex?

Jekk m'ahniex, ikolli ta' hmar li jien nammetti mas-Sur Abela li mhux bilfors li kull min hu letterat jirraġuna.

Lis-Sur Abela, infatti, jiena ngħoddu b'letterat.

ALBERT M. CASSOLA.

Nota ta' l-Editur: B'din “Il-Malti” jagħlaq din il-polemika.

Reċensjonijiet

“SOCIAL ASPECTS OF MALTESE NICKNAMES” — By

Joseph Cassar Pullicino. — Progress Press Co. Ltd. Malta
—1956. Pag. 32.

Dan hu studju iehor fuq il-folklore Malti tas-Sur Guze' Cassar Pullicino, li l-lum nistgħu nghodduh bħala l-folklorist ta' Malta u hu magħruf bħala speċjalist f'din ix-xjenza mill-aqwa ambjenti akkademici u kulturali brranin.

Għalkemm l-awtur ma tantx għamel enfasi fuq ir-rabta li hemm bejn laqmiet in-nies u l-folklore nazzjonali din ir-rabta tidher fl-iżvilupp tas-sugġett u tolgot l'il-qarrej mill-bidu sa l-aħħar.

Kif is-soltu jagħmel is-Sur Cassar Pullicino żviluppa dan is-sugġett tiegħu b'sistema raġunat. Hadd iehor bla taħriġ f'din il-għamla ta' kitba kien aktarx jittajjar minn traf għall-iehor u jaqbeż min-naha għall-oħra u johlq konfużjoni f'moħħ il-qarrej, iżda l-awtur tagħna għara. b'għaql kbir jifrex il-medda tas-sugġett u jdomm il-punti prinċipali hekk li wiehed j'sta' jaqra d'n il-biċċa xogħol bla taħbil il-moħħ, bil-heffa u bil-gost. Din ma kinetx haġa hafifa għall-awtur l-aktar meta wiehed iġib quddiem għajnejh li dan is-sugġett f'tit k'ien ittrattat qabel. L-awtur, biex ngħidu hekk, hteigħu jiftah triq ġdida u jagħt: sura li din il-għamla ta' studju u riċerki.

La semmejna studju u riċerki ma nistgħux nongsu li nsemmu li s-Sur Cassar Pullicino ma ġabarx għadd ta' laqmijiet u nizzilhom kif semagħhom biss, iżda hu għamel studju u riċerki dwar it-tneissil tagħhom u l-iżvilupp tagħhom skond it-tibdil u ċ-ċirkustanzi tal-ħajja. Biex insemmu eżempji: nieħdu l-laqmijiet tan-nies tal-bahar li mix-xwieni ta' żmien l-Ordni jaslu sal-bastimenti (Vaxxell) tal-lum.

Hafna minn dawn il-laqmijiet huma marbutin ma' l-istorja ta' l-irhula bħal Hal Tarx'en u Hal Qormi, iżda l-biċċa l-kbira huma mnisslin minn snajja', drawwiet u għadjet tan-nies. Għalhekk dan l-istudju jiftah mezz iehor biex nistħarrġu fuq il-qedem ta' Malta u fuq l-iżvilupp soċjali tal-Maltin. Il-għadd ta' laqmijiet li ġabar l-awtur huwa kbir, iżda kien ikun akbar kieku laqqat mill-irhula u bl'et oħra barra dawk li semma fil-ktieb tiegħu, ngħidu aħna, il-Hamrun, Hal Qormi u t-Tlitt Tblit li għandhom storja u tradizzjoni ta' bosta snin. Jidherliha wkoll li l-awtur seta' jkteb xi f'tit aktar fuq il-laqmijiet komposti, għax dawn huma espressivi u xi drabi sfarzużi ha'na. Insemmu b'eżempju l-laqmijiet "Ta' ma jċedia", "Ta' bala' hob'u" "Ta' ha l-ewwel" f'Hal Qormi, "Ta' busewdeen zghir" fil-Wardija.

Biex ikun mess fuq kollox is-Sur Cassar Pullicino ġabar xi laqmijiet li tneissu minn kostumi u ċirkustanzi moderni bħalma huma sports, mod: u każini tal-baned. Dawn il-laqmijiet aktarx kollha huma konsegwenz: tal-piki li jezistu bejn għaqdjet u xirkjet li għandhom l-istess skop.

Haġa komuni hafna fostna l-Maltn dawn il-p'ki li jistgħu jkunu htija ta' għied u twegħir kif kien ġara bejn dawk ta' l-Ajkla u dawk ta' l-Istila meta kieunu ġew fl-idejn. Indarbu bosta nies u marru l-Qorti. Minn dak l-istorbju kienet tniisset din il-ghanja li dari kienet popolarjari hafna:

*"Ta' l-Ajkla u Ta' l-Istilla
Għambu gwerra ma' xulxin
Ta' l-Ajkla tilfu l-bandiera
Ta' l-Istilla marru Kordin!"*

G.

"M'HEMMX SERHAN" — Tal-Kav. Reginald Vella Tomlin.—Empire Press, Malta, 1956. Paġ. 74.

Din mhix l-ewwel darba li messni naghmel reċensjoni ta' ktieb ta' habib tiegħi, il-Kav. Reginald Vella Tomlin u nahseb li ser 'koli ntemm xi fehmiet l'kont ktieb qabel; aktarx li jkoll nweittaqhom dawk il-fehmiet għax issa sibt li kieunu mqanqlin minn kwalitajiet inerenti tal-kitba ta' Vella Tomlin. Kull awtur għandu l-preġġi, il-kwalitajiet u l-għam l'et li jagħż'uh minn awturi oħrajn u jfasslulu l-istil tiegħu jew il-għelm tal-kitba tiegħu.

R. Vella Tomlin għandu karatteristiċi li jingharfu malli wiehed jaqra żewġ paġni mill-kitba tiegħu: kostruzzjoni eżatta, kadenzi hief, k'iem mexxej, armonija u ritmu li jinħassu, inte:pretazzjoni bla haħi ta' h'siebijiet u l'dejjet astratti li jehtieġu sengħa u għaqal biex wiehed ifissirhom bla taħbit fil-ġirja tal-versi.

F'dan il-ktieb wiehed għandu mill-ewwel josserva l-universalità ta' l-awtur. Hu jkteb fuq suġġetti: mifrudin minn xulxin fin natura u fis-sustanza u fil-għamla tagħhom. Dan nistennewh minn surmast ta' l-iskola li dniru hu li jindafar fil-firxa tal-għerf, iżda l-poeta ma jżviluppax is-suġġett mis-sura tax-xjenza, iżda mill-lehma tal-poezija. Wiehed jieħu idea tal-medda twila fil-lehma tal-poeta meta jaqra poeziji ta' natura inte:ifferenti bejniethom bħal biex ingħibu eżempju, dik 'l-poezija lokalizzata "*Il-Bajja s-Sabiha, Birzebbuga*" u l-oħra astratta "*Għaliez ir-Risq?*". Fl-ewwel il-poeta bil-qieghda fuq sigġu" jpingi l-għmiel tal-bajja fid-dawl ta' qamar, fit-tieni hu jahseb u jmahħah biex jifhem kif:

*"... F'did-dinja t-tjieba
Masha m'hux dejjem tirbaħ....."*

Reginald Vella Tomlin jidher ċar li waqa' taħt l-influwenza tal-poeti moderni. Hu jwarrab dawk il-versi arkajki tqal u profondi mirquma bit-t'żjin tal-klassiċiżmu barokk. It-teknika tiegħu hi mfassla fuq "it-tekniki godda li qed jidhru fil-poezija tal-poeti tal-lum....." Waħda mill-karatteristiċi ta' dawn it-tekniki: godda hi l-ġirja jew il-harba tal-hsieb ewlieni. Il-lum il-poeta ma jintilofx fi preamboli, iżda j'dħol mill-ewwel u bis-saħħa fil-qalb tas-suġġett. Dan id-dinamiżmu ssib u l-poet: barran u nordjé u kontinentali. John Pudney, biex insemmu wiehed, ippubblika hafna poeziji li fil-harba tal-hsieb u fil-ġirja tal-versi jixbħu lil "*Space-ship*", "*Qsim il-Qalb*", "*Mur*" u "*Għanja tas-Suldat Malki*" ta' lan il-ktieb tagħna.

Kif qal il-poeta fl-introduzzjoni: tiegħu "Il-kaos ta' madwarna qed

iqanqal ukoll lill-poeti biex jxandru r-rizoluzzjonijiet tad-diffikultajiet permezz ta' tekniki ġodda u simbolżmu ġdid". Dan il-kaos ma jhallix żmien lill-poeta biex jstahja fil-pompi u ċirkustanzi. Il-um kulhadd imghaġġel. kollox ghaddej imlebbet. Il-hajja hi mferfa bla serhan u billi l-poezija hi l-espressjoni tal-hajja. Il-poezija wkoll hija harkiena u gerreija. Ara "Qsim Il-Qalb", poezija ta' sugġerit monitorju li l-poeti antik! kienu jiehdu xi tliet pagni ghalih, mill-poeta taghna hareġ bhal lehha ta' berga u jinqara f'nofs minuta. Hekk ukoll fil-poezija "Ithem". F'hames versi ta' hames kelmiet hemm miġburin l-episodji prinċipali tal-Passjoni ta' S'dna Gesù Kristu.

*"Għajjuh,
neżżgħuh,
sawwtuh,
muġuġh
sallbuh."*

Jista' w'ehed ikun aktar konciz?

Fil-ktieb hemm ukoll poeziji bi stro a wahda ta' erba' jew ftit aktar versi f' qishom "tabloid", għax filhom sustanza koncentrata. Hsieb għo', sejba qawwija, tagħlima fejjeda, idea filosofika mirqumin hafif, miġburin f'espressjoni faċli u miktubin f'versi li jolqtu l-immaginazzjoni. Araw kemm hi konkreta din l-idea mfisra f'poezija ta' erba' versi taħt it-titlu ta' "Għajn In-Nies".

*"Kienet ninfa, il-ġmiel tal-ġmiel
Mill-maltemp tal-halel qiel
Fuq l-art mill-fleġu telgħet ferriċha
— 'Ma dbielet u mietet bla misticħa'".*

Dawn li k'bt huma ftit hsebijiet li għaddewli minn mohhi fil-waqt li kont naqra l-ktieb "M'hemmx Serhan" u tassew, ngħid għalija, ma kellix serhan qabel qrajtu mill-ewwel sa l-aħħar, għax ladarba bdejt u hassejt li kelli nispiċċah bla telf ta' żmien. J'ona hadt pjaċir b'dan l-aħħar xogħol poetiku tas-Sur Vella Tomlin u għalhekk inħajjar lill-qarrejja oħra biex huma wkoll jagawdu dan il-ktieb ta' versi sbieħ

G.

NGHINUHOM . . .

Niftakru f'ħutna ta' l-Egittu li għandhom bżonn

tal-għajnuna tagħna.

JONQSUNA XI KOPJI TA' "IL-MALTI"

Nitolbu bi hrara li daww il-membri u msejbin li jibghatul-na kopji ta' "Il-Malti" li għandhom żejda, biex inkunu nistgħu nġhaqqu f'kotba "Il-Malti" għal-Librerija

L-iktar li jonqsuna Nru. 1 ta' l-1932 u Nri. tas-sinj. 1940, 1941, 1942 u 1943.

Il-kopji jintbagħtu, li-Tezorer, is-Sur Victor Apap (Central Office of Information), jew lil-Arkivista tal-Għaqda, is-Sur A. Cremona, 53 Triq Wara S. Ubaldeska, Paula.

PREZZ: 1s.